

जवाहरलाल नेहरु राष्ट्रीय नागरी पुनर्निर्माण  
अभियानाच्या UIG या उपभियानांतर्गत सन २०१३-१४  
याआर्थिक वर्षात नव्याने मंजूर झालेल्या बस  
प्रकल्पांच्या अनुषंगाने राज्यस्तरीय सुधारणाबाबत..

महाराष्ट्र शासन

नगर विकास विभाग

शासन निर्णय क्रमांक: एनयुआर- २०१३/प्र.क्र.३३८/नवि-३३

मंत्रालय, मुंबई-४०००३२,

दिनांक: १८ फेब्रुवारी, २०१४.

वाचा —

- १) केंद्र शासनाच्या नगर विकास मंत्रालयाचे, अर्धशासकीय पत्र क्रमांक D.O.K-१४०११/१८/२०१३-UT-1, १६ ऑगस्ट, २०१३.
- २) केंद्र शासनाच्या नगर विकास मंत्रालयाचे, Office Memorandum क्रमांक K-१४०११/३०/२०१३-UT-1, २५/१०/ २०१३.
- ३) केंद्र शासनाच्या नगर विकास मंत्रालयाचे, परिपत्रक क्रमांक K-१४०११/१८/२०१३-UT-1, २८ ऑक्टोबर, २०१३.
- ४) मा.मुख्य सचिव, महाराष्ट्र राज्य यांच्या अध्यक्षतेखाली दिनांक १०/०१/२०१४ रोजी पार पडलेल्या बैठकीचे इतिवृत्त

प्रस्तावना-

केंद्र शासनाने जवाहरलाल नेहरु राष्ट्रीय नागरी पुनर्निर्माण अभियानांतर्गत राज्यातील ९ महानगरपालिकांच्या १८१६ बसच्या प्रकल्प प्रस्तावांना दिनांक २४/०९/२०१३, दिनांक ०९/१०/२०१३ व दिनांक ३१/१२/२०१३ रोजी केंद्रशासनाकडे पार पडलेल्या केंद्रीय मान्यता व संनियंत्रण समितीने (Central Sanctioning and Monitoring Committee) ने मान्यता दिलेली आहे.

०२. केंद्र शासनाने विहित केलेल्या अटींची पूर्तता केल्यानंतरच केंद्रशासनाचा पहिला हप्ता वितरीत केला जाणार असल्याचे केंद्रशासनाने सुचित केले आहे.

०३. त्यानुसार केंद्रशासनाकडून बस खरेदीच्या अनुषंगाने राज्य शासनाने विहित केलेल्या विविध करांची (व्हॅट, पॅसेंजर टॅक्स इ.)प्रतिपूर्ती राज्य शासनाने संबंधित नागरी स्थानिक स्वराज्य संस्थेस करण्याबाबत तसेच बस प्रकल्पांतर्गत होणारी संचलन तूट (Operational Losses) राज्य शासनाने उचलण्याबाबत अटी विहित करण्यात आलेल्या आहेत.

०४. राज्य विधीमंडळाने कायद्यात केलेल्या सुधारणेनुसार महाराष्ट्र शासनाने भारतीय घटनेच्या परिशिष्ट ७ मधील राज्यसुचीतील बाब ५२ नुसार राज्य शासनास मिळणाऱ्या 'Entry Tax' या उत्पन्नाचे स्रोत स्थानिक स्वराज्य संस्थांना निहित केले आहेत. त्याअनुषंगाने महाराष्ट्र शासनाने त्यांचा महत्वाचा उत्पन्नाचा स्रोत आर्थिकदृष्ट्या स्वावलंबी महानगरपालिकांना निहित केलेला आहे.

०५. मा.मुख्य सचिव यांच्या अध्यक्षतेखाली दिनांक १०/०१/२०१४ रोजी अपर मुख्य सचिव नियोजन,अपर मुख्य सचिव सामान्य प्रशासन विभाग,प्रधान सचिव वित्त,प्रधान सचिव नगर विकास व प्रधान सचिव परिवहन यांच्या संयुक्त बैठकीत महानगरपालिका परिवहन उपक्रमांतर्गत बस खरेदीवरील व्हॅट इत्यादी कर व परिवहन उपक्रमातील संचलन तूट (Operational Losses) याचा खर्च संबंधित नागरी स्थानिक स्वराज्य संस्थेने उचलण्याबाबत ठरविले आहे.त्यानुसार खालीलप्रमाणे निर्णय शासन घेत आहे.

### शासन निर्णय-

राज्य विधीमंडळाने कायद्यात केलेल्या सुधारणेनुसार महाराष्ट्र शासनाने भारतीय घटनेच्या परिशिष्ट ७ मधील राज्य सुचीतील बाब ५२ नुसार राज्य शासनास मिळणाऱ्या 'Entry Tax' या उत्पन्नाचे स्रोत स्थानिक स्वराज्य संस्थांना निहित केले आहेत.त्या अनुषंगाने महाराष्ट्र शासनाने त्यांचा महत्वाचा उत्पन्नाचा स्रोत आर्थिकदृष्ट्या स्वावलंबी करण्यासाठी महानगरपालिकांना निहित केलेला आहे. त्यानुसार:

०१. सदरहू महानगरपालिका परिवहन उपक्रमांतर्गत बस खरेदीवरील व्हॅट इत्यादी कर व परिवहन उपक्रमातील संचलन तूटी (Operational Losses) मुळे होणारा खर्च हा स्वतःच्या उत्पन्नातून संबंधित महानगरपालिकांनी भरून काढणे बंधनकारक राहील
०२. सदर संचलन तूट (Operational Losses) महानगरपालिकेच्या मुख्य लेखापरिक्षक यांनी लेखा परिक्षण करून प्रमाणित करणे बंधनकारक राहील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०२२८१७०६०५२४२५असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सीमा ढमढेरे)

सह सचिव, महाराष्ट्र शासन

प्रत,

१. मा. मुख्यमंत्री यांचे प्रधान सचिव, मंत्रालय, मुंबई.
२. मा. राज्यमंत्री (नगरविकास) यांचे खाजगी सचिव, मंत्रालय, मुंबई
३. मा. मुख्य सचिव, महाराष्ट्र शासन, मंत्रालय, मुंबई.
४. अप्पर मुख्य सचिव, नियोजन विभाग, मंत्रालय, मुंबई.
५. अप्पर मुख्य सचिव, सामान्य प्रशासन विभाग, मंत्रालय, मुंबई.
६. अप्पर मुख्य सचिव, वित्त विभाग, मंत्रालय, मुंबई.

७. प्रधान सचिव, नगर विकास विभाग (नवि-१), मंत्रालय, मुंबई.
८. प्रधान सचिव, परिवहन विभाग (नवि-१), मंत्रालय, मुंबई.
९. महालेखाकार (लेखा व अनुज्ञेयता)-१, मुंबई.
१०. महालेखाकार (लेखा व अनुज्ञेयता)-१, मुंबई.
११. संचालक, नगरपरिषद प्रशासन संचालननालय, वरली, मुंबई.
१२. विशेष कार्य अधिकारी, JNNURM मुंबई महानगर प्रदेश विकास प्राधिकरण, मुंबई
१३. आयुक्त, सर्व महानगरपालिका.
१४. उपसचिव (अर्थसंकल्प), नगर विकास विभाग, मंत्रालय, मुंबई.
१५. निवडनस्ती (नवि-३३).